



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងពាណិជ្ជកម្ម

លេខ ១៧៧ ព.ណ.រ.អ.ណ.ប.ក

ប្រកាស

ស្តីពី

**លក្ខខណ្ឌនិងនីតិវិធីនៃការចុះបញ្ជីការរួមបញ្ចូលគ្នានៃធុរកិច្ច
ដែលត្រូវជូនដំណឹងជាមុន**

រដ្ឋមន្ត្រីក្រសួងពាណិជ្ជកម្ម

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំង
រាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំង
និងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យ
ប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យ
ប្រើច្បាប់ស្តីពីការបង្កើតក្រសួងពាណិជ្ជកម្ម
- បានឃើញព្រះរាជក្រមលេខ នស/រកម/១០២១/០១៣ ចុះថ្ងៃទី៥ ខែតុលា ឆ្នាំ២០២១ ដែលប្រកាសឱ្យ
ប្រើច្បាប់ស្តីពីការប្រកួតប្រជែង
- បានឃើញអនុក្រឹត្យលេខ៣៨ អនក្រ.បក ចុះថ្ងៃទី១៦ ខែមីនា ឆ្នាំ២០២០ ស្តីពីការរៀបចំនិងការប្រព្រឹត្តទៅ
របស់ក្រសួងពាណិជ្ជកម្ម
- បានឃើញអនុក្រឹត្យលេខ៣៧ អនក្រ.បក ចុះថ្ងៃទី១៧ ខែកុម្ភៈ ឆ្នាំ២០២២ ស្តីពីការរៀបចំនិងការប្រព្រឹត្តទៅ
របស់គណៈកម្មាធិការប្រកួតប្រជែងកម្ពុជា
- បានឃើញអនុក្រឹត្យលេខ៦០ អនក្រ.បក ចុះថ្ងៃទី៦ ខែមីនា ឆ្នាំ២០២៣ ស្តីពីលក្ខខណ្ឌនិងនីតិវិធី
អំពីការរួមបញ្ចូលគ្នានៃធុរកិច្ច
- យោងតាមតម្រូវការចាំបាច់របស់ក្រសួងពាណិជ្ជកម្ម

ទំព័រ ១ នៃ ៣

សម្រេច

ប្រការ១.-

ប្រកាសនេះកំណត់អំពីលក្ខខណ្ឌនិងនីតិវិធីនៃការចុះបញ្ជីការរួមបញ្ចូលគ្នានៃធុរកិច្ច ដែលមានកាតព្វកិច្ចជូនដំណឹងជាមុន ក្នុងគោលបំណងផ្តល់នូវការទទួលស្គាល់និងភាពស្របច្បាប់ក្នុងការរួមបញ្ចូលគ្នានៃធុរកិច្ច។

ប្រការ២.-

ប្រកាសនេះមានវិសាលភាពអនុវត្តចំពោះការរួមបញ្ចូលគ្នានៃធុរកិច្ចដែលមានកាតព្វកិច្ចជូនដំណឹងជាមុន ដែលតម្រូវឱ្យចុះបញ្ជីការរួមបញ្ចូលគ្នានៃធុរកិច្ច ដូចមានចែងក្នុងមាត្រា១២នៃអនុក្រឹត្យលេខ៦០ អនក្រ.បក ចុះថ្ងៃទី៦ ខែមីនា ឆ្នាំ២០២៣ ស្តីពីលក្ខខណ្ឌនិងនីតិវិធីអំពីការរួមបញ្ចូលគ្នានៃធុរកិច្ច។

ប្រការ៣.-

ភាគីមួយក្នុងចំណោមភាគីជូនដំណឹងអំពីការរួមបញ្ចូលគ្នានៃធុរកិច្ច ដូចមានចែងក្នុងមាត្រា១២នៃអនុក្រឹត្យស្តីពីលក្ខខណ្ឌនិងនីតិវិធីអំពីការរួមបញ្ចូលគ្នានៃធុរកិច្ច ត្រូវដាក់ពាក្យស្នើសុំចុះបញ្ជីការរួមបញ្ចូលគ្នានៃធុរកិច្ចក្នុងរយៈពេល ៣០ (សាមសិប) ថ្ងៃនៃថ្ងៃធ្វើការ ក្រោយពីការបញ្ចប់ផ្នែកសំខាន់ៗលើការរួមបញ្ចូលគ្នានៃធុរកិច្ចមកគណៈកម្មាធិការប្រកួតប្រជែងកម្ពុជា «គ.ប.ក.» ស្របតាមការកំណត់ដូចមានចែងក្នុងទម្រង់ពាក្យស្នើសុំចុះបញ្ជីការរួមបញ្ចូលគ្នានៃធុរកិច្ច (ដូចមានភ្ជាប់ក្នុងឧបសម្ព័ន្ធនៃប្រកាសនេះ)។

ទម្រង់ពាក្យស្នើសុំចុះបញ្ជីការរួមបញ្ចូលគ្នានៃធុរកិច្ច ដូចមានភ្ជាប់ក្នុងឧបសម្ព័ន្ធនៃប្រកាសនេះអាចធ្វើការកែសម្រួលតាមការសម្រេចរបស់ គ.ប.ក. ក្នុងករណីចាំបាច់។

អគ្គនាយកដ្ឋានការពារអ្នកប្រើប្រាស់ កិច្ចការប្រកួតប្រជែង និងបង្ក្រាបការរំលោភបំពាន «ក.ប.ប.» ជាលេខាធិការដ្ឋានរបស់ គ.ប.ក. ក្នុងការទទួលពាក្យស្នើសុំចុះបញ្ជីការរួមបញ្ចូលគ្នានៃធុរកិច្ច។

ប្រការ៤.-

- ភាគីស្នើសុំចុះបញ្ជីការរួមបញ្ចូលគ្នានៃធុរកិច្ច ត្រូវផ្តល់ឯកសារនិងព័ត៌មានដូចខាងក្រោម៖
- ក- ពាក្យស្នើសុំចុះបញ្ជីការរួមបញ្ចូលគ្នានៃធុរកិច្ច។
 - ខ- ច្បាប់ចម្លងលិខិតបញ្ជាក់កាតព្វកិច្ចសារពើពន្ធពីអគ្គនាយកដ្ឋានពន្ធដារនៃក្រសួងសេដ្ឋកិច្ចនិងហិរញ្ញវត្ថុ។
 - គ- ច្បាប់ចម្លងឯកសារបញ្ជាក់អំពីការចុះបញ្ជីពាណិជ្ជកម្មនិងឯកសារពាក់ព័ន្ធដល់ការផ្លាស់ប្តូរកម្មសិទ្ធិនៅក្រសួងពាណិជ្ជកម្ម និងក្រសួង ស្ថាប័នពាក់ព័ន្ធ។
 - ឃ- ច្បាប់ចម្លងឯកសារពីបញ្ញត្តិករ ឬក្រសួង ស្ថាប័នមានសមត្ថកិច្ចក្នុងវិស័យពាក់ព័ន្ធនឹងការស្នើសុំការរួមបញ្ចូលគ្នានៃធុរកិច្ច (ប្រសិនបើមាន)។
 - ង- ច្បាប់ចម្លងឯកសារបញ្ជាក់អំពីការអនុញ្ញាតដោយ គ.ប.ក. លើការរួមបញ្ចូលគ្នានៃធុរកិច្ច។
 - ច- ច្បាប់ចម្លងវិក្កយបត្របង់ប្រាក់ការចុះបញ្ជីការរួមបញ្ចូលគ្នានៃធុរកិច្ច។

ប្រការ៥.-

ក្រោយពីទទួលបានពាក្យស្នើសុំចុះបញ្ជីការរួមបញ្ចូលគ្នានៃធុរកិច្ច ដូចមានចែងក្នុងប្រការ៤នៃប្រកាសនេះ អគ្គនាយកដ្ឋាន ក.ប.ប. មានរយៈពេល ៧ (ប្រាំពីរ) ថ្ងៃនៃថ្ងៃធ្វើការ ក្នុងការចេញសេចក្តីជូនដំណឹងទៅភាគីស្នើសុំចុះបញ្ជីការរួមបញ្ចូលគ្នានៃធុរកិច្ចអំពីការបំពេញកាតព្វកិច្ចចុះបញ្ជីការរួមបញ្ចូលគ្នានៃធុរកិច្ច ដូចមានចែង

ក្នុងមាត្រា១២នៃអនុក្រឹត្យស្តីពីលក្ខខណ្ឌនិងនីតិវិធីអំពីការរួមបញ្ចូលគ្នានៃធុរកិច្ច ឬក្នុងការបញ្ជាក់ភាពត្រឹមត្រូវ និងគ្រប់គ្រាន់នៃឯកសារនិងព័ត៌មានដែលផ្តល់មក គ.ប.ក.។

បន្ទាប់ពីទទួលបានសេចក្តីជូនដំណឹងពីអគ្គនាយកដ្ឋាន ក.ប.ប. អំពីភាពមិនត្រឹមត្រូវនិងមិនគ្រប់គ្រាន់ នៃឯកសារនិងព័ត៌មានដែលផ្តល់មក គ.ប.ក. ភាគីស្នើសុំចុះបញ្ជីការរួមបញ្ចូលគ្នានៃធុរកិច្ចមានរយៈពេល ១៥ (ដប់ប្រាំ) ថ្ងៃនៃថ្ងៃធ្វើការ ក្នុងការផ្តល់ឯកសារនិងព័ត៌មានតម្រូវបន្ថែមដើម្បីបញ្ជាក់ពីភាពត្រឹមត្រូវនិង គ្រប់គ្រាន់។ ប្រសិនបើភាគីស្នើសុំចុះបញ្ជីការរួមបញ្ចូលគ្នានៃធុរកិច្ចមិនបានផ្តល់ឯកសារនិងព័ត៌មានតម្រូវបន្ថែម ក្នុងរយៈពេលកំណត់នោះទេ ការស្នើសុំចុះបញ្ជីការរួមបញ្ចូលគ្នានៃធុរកិច្ចត្រូវចាត់ទុកជាមោឃៈ។ ក្នុងករណីនេះ ភាគីស្នើសុំចុះបញ្ជីការរួមបញ្ចូលគ្នានៃធុរកិច្ចត្រូវស្នើសុំសាជាថ្មីមក គ.ប.ក.។

អគ្គនាយកដ្ឋាន ក.ប.ប. អាចពន្យារពេលការផ្តល់ឯកសារនិងព័ត៌មានតម្រូវបន្ថែម ដូចមានចែងក្នុង កថាខណ្ឌទី២ខាងលើ តាមសំណើរបស់ភាគីស្នើសុំចុះបញ្ជីការរួមបញ្ចូលគ្នានៃធុរកិច្ច ប្រសិនបើមានមូលហេតុ សមស្រប។

ប្រការ៦.-

បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។

ប្រការ៧.-

សមាសភាពគណៈកម្មាធិការប្រកួតប្រជែងកម្ពុជា នាយកឧទ្ធរណ៍ ប្រតិភូរាជរដ្ឋាភិបាលកម្ពុជា ទទួលបន្ទុកជាអគ្គនាយកនៃអគ្គនាយកដ្ឋានការពារអ្នកប្រើប្រាស់ កិច្ចការប្រកួតប្រជែង និងបង្ក្រាបការក្លែងបន្លំ និង ប្រធានគ្រប់អង្គភាពពាក់ព័ន្ធ ត្រូវទទួលបន្ទុកអនុវត្តប្រកាសនេះតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃពុធ ១១ កើត ខែស៊ីស្រា

ឆ្នាំថោះ បញ្ចស័ក ព.ស.២៥៦៧

ធ្វើនៅរាជធានីភ្នំពេញ ថ្ងៃទី ១៤ ខែ កើត ឆ្នាំ២០២៣

រដ្ឋមន្ត្រីក្រសួងពាណិជ្ជកម្ម

និងជារដ្ឋបាលគណៈកម្មាធិការប្រកួតប្រជែងកម្ពុជា



ហ៊ុន សែន

កន្លែងទទួល៖

- ទីស្តីការគណៈរដ្ឋមន្ត្រី
- ឧទ្ធរណ៍យសម្តេចអគ្គមហាសេនាបតីតេជោនាយករដ្ឋមន្ត្រី
- ឧទ្ធរណ៍យសម្តេច ឯកឧត្តមឧបនាយករដ្ឋមន្ត្រី
- រដ្ឋបាលរាជធានី ខេត្ត
- ដូចប្រការ៧
- រាជកិច្ច
- ឯកសារ កាលប្បវត្តិ



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ឧបសម្ព័ន្ធ



គណៈកម្មាធិការប្រកួតប្រជែងកម្ពុជា

«គ.ប.ក.»

ពាក្យស្នើសុំចុះបញ្ជី
ការរួមបញ្ចូលគ្នានៃធុរកិច្ច

ខ្ញុំបាទ/នាងខ្ញុំឈ្មោះ..... ជាអក្សរពុម្ពឡាតាំង.....
កាន់អត្តសញ្ញាណប័ណ្ណ/លិខិតឆ្លងដែន លេខ..... ចុះថ្ងៃទី.....ខែ.....ឆ្នាំ.....
ជនជាតិ..... សញ្ជាតិ..... អាសយដ្ឋាន.....

លេខទូរស័ព្ទ..... អ៊ីម៉ែល.....
គូនាទី..... ជាតំណាងសហគ្រាស/ក្រុមហ៊ុន.....
ទីស្នាក់ការ.....
លេខទូរស័ព្ទ..... អ៊ីម៉ែល.....

សូមគោរពជូន

ឯកឧត្តមរដ្ឋមន្ត្រីក្រសួងពាណិជ្ជកម្ម និងជាប្រធានគណៈកម្មាធិការប្រកួតប្រជែងកម្ពុជា

កម្មវត្ថុ ៖ សំណើសុំចុះបញ្ជីការរួមបញ្ចូលគ្នានៃធុរកិច្ច

យោង ៖ - លិខិតអនុញ្ញាត លេខ..... ចុះថ្ងៃទី.....ខែ.....ឆ្នាំ..... របស់ គ.ប.ក.

លើការរួមបញ្ចូលគ្នានៃធុរកិច្ច

- វិញ្ញាបនបត្រជាមុន លេខ..... ចុះថ្ងៃទី.....ខែ.....ឆ្នាំ..... របស់ គ.ប.ក.

តបតាមកម្មវត្ថុនិងយោងខាងលើ ខ្ញុំបាទ/នាងខ្ញុំ..... សូមគោរពជម្រាបជូន
ឯកឧត្តមរដ្ឋមន្ត្រីក្រសួងពាណិជ្ជកម្ម និងជាប្រធានគណៈកម្មាធិការប្រកួតប្រជែងកម្ពុជា មេត្តា
ជ្រាបថា ដើម្បីបំពេញនីតិវិធីដូចមានចែងក្នុងអនុក្រឹត្យស្តីពីលក្ខខណ្ឌនិងនីតិវិធីអំពីការរួមបញ្ចូលគ្នានៃធុរកិច្ច
សហគ្រាស/ក្រុមហ៊ុនរបស់ខ្ញុំបាទ/នាងខ្ញុំ សូមគោរពស្នើសុំចុះបញ្ជីការរួមបញ្ចូលគ្នានៃធុរកិច្ច ដោយភ្ជាប់មក
ជាមួយនូវឯកសារនិងព័ត៌មានដូចខាងក្រោម៖

ក- ច្បាប់ចម្លងលិខិតបញ្ជាក់កាតព្វកិច្ចសារពើពន្ធពីអត្តនាយកដ្ឋានពន្ធដារនៃក្រសួងសេដ្ឋកិច្ចនិង
ហិរញ្ញវត្ថុ (១ច្បាប់)

ខ- ច្បាប់ចម្លងឯកសារបញ្ជាក់អំពីការចុះបញ្ជីពាណិជ្ជកម្មនិងឯកសារពាក់ព័ន្ធដល់ការផ្លាស់ប្តូរកម្មសិទ្ធិ
នៅក្រសួងពាណិជ្ជកម្ម និងក្រសួង ស្ថាប័នពាក់ព័ន្ធ (១ច្បាប់)

គ-ច្បាប់ចម្លងឯកសារពីបញ្ញត្តិករ ឬក្រសួង ស្ថាប័នមានសមត្ថកិច្ចក្នុងវិស័យពាក់ព័ន្ធនឹងការស្នើសុំ
ការរួមបញ្ចូលគ្នានៃធុរកិច្ច (ប្រសិនបើមាន) (១ច្បាប់)

ឃ-ច្បាប់ចម្លងឯកសារបញ្ជាក់អំពីការអនុញ្ញាតដោយ គ.ប.ក. លើការរួមបញ្ចូលគ្នានៃធុរកិច្ច ឬ
វិញ្ញាបនបត្រជាមុន (១ច្បាប់)

ង-ច្បាប់ចម្លងវិក្កយបត្របង់ប្រាក់ការចុះបញ្ជីការរួមបញ្ចូលគ្នានៃធុរកិច្ច (១ច្បាប់)

ច-លិខិតប្រគល់សិទ្ធិ (ក្នុងករណីជាតំណាងសហគ្រាស/ក្រុមហ៊ុន) (១ច្បាប់)។

ខ្ញុំបាទ/នាងខ្ញុំ សូមធានាអះអាងថាឯកសារនិងព័ត៌មានទាំងអស់ដែលខ្ញុំផ្តល់ជូនក្នុងពាក្យស្នើសុំចុះបញ្ជី
ការរួមបញ្ចូលគ្នានៃធុរកិច្ចនេះ ពិតជាត្រឹមត្រូវប្រាកដមែន។

អាស្រ័យដូចបានគោរពជម្រាបជូនខាងលើ សូម **ឯកឧត្តមរដ្ឋមន្ត្រីក្រសួងពាណិជ្ជកម្ម និង
ជាប្រធានគណៈកម្មាធិការប្រកួតប្រជែងកម្ពុជា** មេត្តាពិនិត្យនិងសម្រេចលើការស្នើសុំចុះបញ្ជី
ការរួមបញ្ចូលគ្នានៃធុរកិច្ចរបស់ខ្ញុំបាទ/នាងខ្ញុំ ដោយក្តីអនុគ្រោះ។

សូម **ឯកឧត្តមរដ្ឋមន្ត្រីក្រសួងពាណិជ្ជកម្ម និងជាប្រធានគណៈកម្មាធិការប្រកួតប្រជែង
កម្ពុជា** មេត្តាទទួលនូវការគោរពដ៏ខ្ពង់ខ្ពស់ អំពីខ្ញុំបាទ/នាងខ្ញុំ។

ថ្ងៃ.....ខែ.....ឆ្នាំ.....ស័ក ព.ស.២៥៦....

ធ្វើនៅរាជធានីភ្នំពេញ ថ្ងៃទី.....ខែ.....ឆ្នាំ២០.....

សហគ្រាស/ក្រុមហ៊ុន